

# Vakratunda Stotram

## వక్రతుండ స్తోత్రం

ఓం ఓం ఓంకారరూపం హిమకర రుచిరం

యత్స్వరూపం తురీయం

త్రైగుణ్యాతీతలీలం కలయతి మనసా

తేజసోదారవృత్తిః |

యోగీంద్రా బ్రహ్మారంధ్రే సహజగుణమయం

శ్రీహరేంద్రం స్వసంజ్ఞం

గం గం గం గం గణేశం గజముఖమనిశం వ్యాపకం

చింతయంతి || 1 ||

వం వం వం విఘ్నరాజం భజతి నిజభుజే దక్షిణే

పాణేశుండం

క్రోం క్రోం క్రోం క్రోధముద్రాదలితరిపుకులం

కల్పవృక్షస్య మూలే |

దం దం దం దంతమేకం దధతమభిముఖం

కామధేన్వాదిసేవ్యం

ధం ధం ధం ధారయంతం దధతమతిశయం

సిద్ధిబుద్ధిప్రదం తం || 2 ||

తుం తుం తుం తుంగరూపం గగనముపగతం

వ్యాప్పువంతం దిగంతం

క్లీం క్లీం క్లీం కామనాథం గలితమదదలం

లోలమత్తాలిమాలం |

హ్రీం హ్రీం హ్రీంకారరూపం

సకలమునిజనైర్ద్యేయముద్దిక్షుదండం

శ్రీం శ్రీం శ్రీం సంశ్రయంతం నిఖిలనిధిఫలం నౌమి

హేరంబలంబం || 3 ||

గ్లౌం గ్లౌం గ్లౌంకారమాద్యం

ప్రణవమయమహామంత్రముక్తావలీనాం

సిద్ధం విఘ్నో శబీజం శశికరసద్యశం యోగినాం

ధ్యానగంయం |

డాం డాం డాం డామరూపం దలితభవభయం

సూర్యకోటిప్రకాశం

యం యం యం యక్షరాజం జపతి మునిజనో

బాహ్యమభ్యంతరం చ || 4 ||

హుం హుం హుం హేమవర్ణం శ్రుతిగణితగుణం

శూర్పకర్ణం కృపాలుం

ధ్యేయం యం సూర్యబింబే ఉరసి చ

విలసత్సర్పయజ్ఞోపవీతం |

స్వాహా హుం ఫట్ సమేతైష్ట ర ర ర సహితైః పల్లవైః

సేవ్యమానం

మంత్రాణాం సప్తకోటిప్రగుణిత మహిమధ్యానమీశం

ప్రపద్యే || 5 ||

పూర్వం పీఠం త్రికోణం తదుపరి రుచిరం షడ్జలం

సూపపత్రం

తస్యోర్ధ్వం బద్ధరేఖా వసుదలకమలం

బాహ్యతోఽధశ్చ తస్య |

మధ్యే హుంకారబీజం తదను భగవతశ్చాంగషట్కం  
షడస్రీ

అష్టౌ శక్త్యశ్చ సిద్ధిర్వటుగణపతేర్వక్రతుండస్య  
యంత్రం || 6 ||

ధర్మాద్యష్టౌ ప్రసిద్ధా దిశి విదిశి గణాన్బాహ్యతో  
లోకపాలాన్

మధ్యే క్షేత్రాధినాథం మునిజనతిలకం  
మంత్రముద్రాపదేశం |

ఏవం యో భక్తియుక్తో జపతి గణపతిం  
పుష్పధూపాక్షతాద్యైః

నైవేద్యైర్మోదకానాం స్తుతినటవిలసద్గీతవాదిత్రనాదైః  
|| 7 ||

రాజానస్తస్య భృత్యా ఇవ యువతికులం  
దాసవత్సర్వదాస్తే

లక్ష్మీః సర్వాంగయుక్తా త్యజతి న సదనం కింకరాః  
సర్వలోకాః |

పుత్రాః పౌత్రాః ప్రపౌత్రా రణభువి విజయో

ద్యూతవాదే ప్రవీణో

యస్యేశో విఘ్నరాజో నివసతి హృదయే భక్తిభాజాం

స దేవః || 8 ||

ఇతి శ్రీమచ్ఛంకరాచార్యకృత వక్రతుండ సోత్రం |